

പതിനാലാം കേരള നിയമസഭ
പതിനഞ്ചാം സമ്മേളനം

നക്ഷത്ര ചിഹ്നമിട്ട ചോദ്യം നം. *351

21.06.2019 ൽ മറുപടിക്ക്

തൊഴിൽരഹിതർക്ക് വ്യവസായ വകുപ്പിന്റെ പദ്ധതികൾ

ചോദ്യം	ഉത്തരം
<p>ശ്രീ. ശ്രീ.സി.എഫ്.തോമസ് ശ്രീ. റോഷി അഗസ്റ്റിൻ ശ്രീ. മോൻസ് ജോസഫ് ഡോ.എൻ. ജയരാജ്</p>	<p style="text-align: center;">ശ്രീ. ഇ.പി.ജയരാജൻ (വ്യവസായവും സ്പോർട്സും യുവജനകാര്യവും വകുപ്പ് മന്ത്രി)</p>
<p>(എ) സംസ്ഥാനത്തെ തൊഴിൽരഹിതർക്ക് സ്വയം തൊഴിൽ കണ്ടെത്തുന്നതിന് വ്യവസായ വകുപ്പിന്റെ നിലവിലുള്ള പദ്ധതികൾ എന്തെല്ലാമാണ്, വിശദമാക്കുമോ, പരമാവധി എന്ത് തുകയാണ് വായ്പയായി നൽകുന്നത്;</p>	<p>(എ) സംസ്ഥാനത്ത് പരമാവധി സൂക്ഷ്മ ചെറുകിട ഇടത്തരം വ്യവസായ സ്ഥാപനങ്ങൾ ആരംഭിച്ച് പരമാവധി തൊഴിൽ ലഭ്യമാക്കുക എന്ന ലക്ഷ്യം കൈവരിക്കാനുള്ള നടപടികളാണ് സർക്കാർ സ്വീകരിച്ച് വരുന്നത്. ഇതിലേക്കായി ചുവടെ വിവരിക്കുന്ന പദ്ധതികൾ ആവിഷ്കരിച്ച് നടപ്പിലാക്കി വരികയാണ്.</p> <p style="text-align: center;">സൂക്ഷ്മ ചെറുകിട ഇടത്തരം സംരംഭങ്ങൾക്ക് മെച്ചപ്പെട്ട ആനുകൂല്യം ലഭിക്കുന്ന സംരംഭകത്വ സഹായപദ്ധതി നടപ്പിലാക്കി വരുന്നു.</p>
<p>(ബി) അഭ്യസ്തവിദ്യരായ തൊഴിൽ രഹിതരുടെ എണ്ണം വർദ്ധിക്കുന്നത് കണക്കിലെടുത്ത് വകുപ്പ് മുൻകൈ എടുത്ത് നടപ്പ് സാമ്പത്തികവർഷം പുതിയ പദ്ധതി നടപ്പാക്കാൻ ഉദ്ദേശിക്കുന്നുണ്ടോ, വിശദാംശങ്ങൾ നൽകുമോ;</p>	<p>(ബി)</p> <ol style="list-style-type: none"> I. പൊതുവിഭാഗത്തിൽപ്പെട്ട സൂക്ഷ്മ ചെറുകിട ഇടത്തരം സംരംഭങ്ങൾക്ക് സ്ഥിരമൂലധന നിക്ഷേപത്തിന്റെ 15% സഹായമായി നൽകുന്നു. പരമാവധി 20 ലക്ഷം രൂപ. വനിതാ സംരംഭകർക്കും യുവ സംരംഭങ്ങൾക്കും സ്ഥിരമൂലധന നിക്ഷേപത്തിന്റെ 20% സാമ്പത്തിക സഹായം നൽകുന്നു, പരമാവധി 30 ലക്ഷം രൂപ. II. മുൻഗണനാ വിഭാഗത്തിൽപ്പെട്ട സംരംഭങ്ങൾക്ക് സ്ഥിരമൂലധന നിക്ഷേപത്തിന്റെ 10%, പരമാവധി 10 ലക്ഷം രൂപ അധിക സാമ്പത്തിക സഹായം നൽകും. III. ഇടുക്കി, വയനാട് കാസർഗോഡ്, പത്തനംതിട്ട ജില്ലകളിൽ ആരംഭിക്കുന്ന സംരംഭങ്ങൾക്ക് സ്ഥിരമൂലധന നിക്ഷേപത്തിന്റെ 10%, പരമാവധി 10 ലക്ഷം രൂപ അധിക സഹായം നൽകി വരുന്നു IV. കേന്ദ്ര സംസ്ഥാന സർക്കാർ അംഗീകൃത ഗവേഷണ സ്ഥാപനങ്ങളിൽ നിന്നും ആധുനിക സാങ്കേതിക വിദ്യ സ്വന്തമാക്കി ആരംഭിക്കുന്ന സംരംഭങ്ങൾക്കും 10%, പരമാവധി 10 ലക്ഷം രൂപ അധിക സഹായം ലഭിക്കും.

V.

വ്യവസായ വകുപ്പ് ശുപാർശ ചെയ്യുന്ന വ്യക്തമായ പ്രോജക്ട് റിപ്പോർട്ടിന്റെ അടിസ്ഥാനത്തിൽ ധനകാര്യ സ്ഥാപനങ്ങൾ അനുവദിക്കുന്ന ട്രേഡിംഗ് ലോൺ അടിസ്ഥാനമാക്കി പ്രവർത്തനം ആരംഭിക്കാൻ തുടങ്ങുന്ന ഉല്പാദന മേഖലയിലെ വ്യവസായ സംരംഭങ്ങൾക്ക് ഇ.എസ്.എസ്. പദ്ധതിപ്രകാരം അർഹമായ സഹായത്തിന്റെ 50% വരെ, പരമാവധി 3 ലക്ഷം രൂപ സ്റ്റാർട്ട് അപ് സപ്പോർട്ടായി നൽകുന്നു.

ടി പദ്ധതി പ്രകാരം ഒരു സംരംഭകന് പരമാവധി 30 ലക്ഷം രൂപ സബ്സിഡിയ്ക്ക് അർഹതയുണ്ട്.

നാനോ/ ഗാർഹിക സംരംഭങ്ങൾക്ക് പലിശ സബ്സിഡി പദ്ധതി

5 ലക്ഷം രൂപ വരെ സ്ഥിരം മൂലധന നിക്ഷേപം ഉള്ളതും 5 എച്ച്.പി. വരെ വൈദ്യുതി ആവശ്യമുള്ളതും മലിനീകരണ നിയന്ത്രണ ബോർഡിന്റെ മാനദണ്ഡപ്രകാരം വൈറ്റ് / ഗ്രീൻ വിഭാഗത്തിൽപ്പെട്ട ഉല്പാദക ജോബ് വർക്ക് വിഭാഗങ്ങളിൽപ്പെട്ടതും, വീട്ടിലുള്ളതോ, വീടിനോടു ചേർന്നോ നടത്തുന്ന നാനോ സംരംഭങ്ങൾക്കാണ് ഈ പദ്ധതിയുടെ ആനുകൂല്യം ലഭിക്കുക. സ്ഥാപനം ആരംഭിക്കുന്നതിന് ധനകാര്യ സ്ഥാപനങ്ങളിൽ നിന്നും ട്രേഡിംഗ് വായ്പ എടുത്ത സംരംഭകർക്ക് വാർഷിക പലിശയിൽ 6% സബ്സിഡിയായി തിരികെ നൽകുന്നു. വനിതകൾ, പട്ടികജാതി/വർഗ്ഗ വിഭാഗങ്ങൾക്ക് ഇത് 8% വരെ ലഭിക്കുന്നു. മൂന്ന് വർഷം ഇതേ രീതിയിൽ പലിശയിളവ് അനുവദിക്കുന്നു.

തകർച്ച നേരിടുന്ന എം.എസ്.എം.ഇ -കളുടെ പുനരുദ്ധാരണ പദ്ധതി

എം.എസ്.എം.ഇ യൂണിറ്റുകളെ പുനരുജ്ജീവിപ്പിക്കാൻ ഒരു വിദഗ്ധ സമിതിയുടെ നിരീക്ഷണത്തിൽ നിർദ്ദിഷ്ട മാർഗ്ഗ നിർദ്ദേശങ്ങൾക്ക് അനുസൃതമായി തകർച്ച നേരിടുന്ന എം.എസ്.എം.ഇ -കളെ കണ്ടെത്തി അനുയോജ്യമായ രീതിയിൽ ധനസഹായം നൽകി പുനരുദ്ധരിക്കുന്നതിന് പീഡിആർ വ്യവസായ പുനരുദ്ധാരണ പദ്ധതി (Kerala State MSME Revival and Rehabilitation Scheme) നടപ്പിലാക്കി വരുന്നു.

കരകൗശല മേഖലയിൽ സൂക്ഷ്മ സംരംഭങ്ങൾ ആരംഭിക്കുന്നതിനുള്ള പദ്ധതി.

കരകൗശല മേഖലയിലെ ആർട്ടിസാൻമാർക്ക് സ്ഥിരമൂലധനത്തിന്റെ 40%, പരമാവധി 2 ലക്ഷം രൂപയും വനിതകൾ/യുവാക്കൾ/എസ്.സി/എസ്.റ്റി വിഭാഗങ്ങൾക്ക് 50%, പരമാവധി 3 ലക്ഷം രൂപയും അനുവദിക്കുന്ന പദ്ധതിയാണിത്. .

കേന്ദ്രസർക്കാർ പദ്ധതിയായ പ്രധാന മന്ത്രിയുടെ തൊഴിൽ ദായക പദ്ധതി (PMEGP) ജില്ലാ വ്യവസായ കേന്ദ്രങ്ങൾ മുഖാന്തിരം നടപ്പിലാക്കി വരുന്നുണ്ട്. ഈ പദ്ധതി മുഖേന ജില്ലാ വ്യവസായ കേന്ദ്രം ഗുണഭോക്താക്കളെ കണ്ടെത്തി DLTF (District Level Task Force Committee) മുൻപാകെ സമർപ്പിക്കുന്നതിന് വേണ്ടിയുള്ള നടപടികളും, സംരംഭകന് ആവശ്യമായ സഹായങ്ങളും ചെയ്തു കൊടുക്കുന്നതാണ്.

കെ.എസ്.ഐ.ഡി.സി യുടെ നേതൃത്വത്തിൽ എല്ലാ മേഖലയിൽ നിന്നുമുള്ള നൂതനവും വ്യാപാരയോഗ്യമായതുമായ യുവ സംരംഭങ്ങൾക്ക് 25 ലക്ഷം രൂപ വരെ മൂലധനസഹായം നൽകി വരുന്നു. സംരംഭം തുടങ്ങുന്നതിനാവശ്യമായ മൊത്തം തുകയുടെ 90 ശതമാനമോ അല്ലെങ്കിൽ 25 ലക്ഷം രൂപയോ ആണ് പ്രാഥമിക മൂലധനസഹായമായി നൽകി വരുന്നത്. പ്രസ്തുത പദ്ധതിയിൽ ഇതുവരെ 100 യുവ സംരംഭങ്ങൾക്ക് 20 കോടി രൂപ മൂലധനസഹായം അനുവദിക്കുകയുണ്ടായി. വനിതാ സംരംഭകർക്ക് നിലവിലുള്ള വ്യവസായം വിപുലീകരിക്കാനും പുതിയത് തുടങ്ങുവാനും 7.5% പലിശ നിരക്കിൽ 25 ലക്ഷം രൂപ വരെ 6 വർഷ തിരിച്ചടവ് കാലാവധിയിൽ വായ്പ കൊടുക്കുന്ന പദ്ധതി കെ.എസ്.ഐ.ഡി.സി ആവിഷ്കരിച്ചിട്ടുണ്ട്.

സി) തൊഴിൽരഹിതരായ അഭ്യസ്തവിദ്യരുടെ അഭിരുചിക്ക് അനുസൃതമായി തൊഴിൽ പരിശീലനം നൽകി അവരെ കർമ്മോന്മുഖരാക്കാൻ വകുപ്പ് നടപടി സ്വീകരിക്കുമോ?

(സി) നടപടികൾ സ്വീകരിച്ചിട്ടുണ്ട് വ്യവസായ വാണിജ്യ ഡയറക്ടറേറ്റ് ജില്ലാ വ്യവസായ കേന്ദ്രങ്ങൾ മുഖാന്തിരം നിരവധി സംരംഭകത്വ പരിശീലന പദ്ധതികൾ നടപ്പിലാക്കി വരുന്നുണ്ട്.

കേരളത്തിൽ വ്യവസായ വളർച്ച ത്വരിതപ്പെടുത്തുന്നതിനായി, പുതിയ സംരംഭകരേയും, ചെറുകിട വ്യവസായികളേയും ആകർഷിക്കുന്നതിനായി എല്ലാ ജില്ലകളിലും സംരംഭകത്വ വികസന പരിശീലനപദ്ധതി, ടെക്നോളജി ക്ലിനിക്, സ്കീൽ ഡവലപ്പ്മെന്റ് പ്രോഗ്രാം ,വിദ്യാഭ്യാസ സ്ഥാപനങ്ങളിൽ സംരംഭകത്വ ബോധവൽക്കരണ പരിപാടി, ഇൻവെന്യൂഴ് മീറ്റ്, ജില്ലാടിസ്ഥാനത്തിൽ ടെക്നോളജി മാനേജ്മെന്റ് ഡവലപ്പ്മെന്റ് പ്രോഗ്രാം തുടങ്ങിയ പരിപാടികൾ

നടത്തിവരുന്നു. കൂടാതെ, സംരംഭകർക്ക് അവരുടെ ആശയങ്ങളുടെ പൂർത്തീകരണത്തിനായി കെ.എസ്.ഐ.ഡി.സി യുടെ വിവിധ ഇൻകുബേഷൻ സെന്ററുകളിലായി സ്റ്റാർട്ടപ്പ് സംരംഭങ്ങൾക്കെല്ലാം അവരുടെ ആവശ്യാനുസരണം കൃത്യമായ ഇടവേളകളിൽ മാർഗ്ഗ നിർദ്ദേശ സെമിനാറുകളും ചർച്ചാ യോഗങ്ങളും നടത്തി വരുന്നു.



സെക്ഷൻ ഓഫീസർ